



Brussell, 30 ta' Novembru 2018
(OR. en)

14448/18

Fajls Interistituzzjonali:

2016/0364(COD)

2016/0360(COD)

2016/0361(COD)

2016/0362(COD)

EF 296
ECOFIN 1078
DRS 52
CCG 39
CODEC 2050

NOTA

minn:	Kumitat tar-Rappreżentanti Permanenti (Parti 2)
lil:	Kunsill
Sugġett:	Il-Pakkett Bankarju (CRR/CRD/BRRD/SRMR) - Approvazzjoni ġenerali tar-riżultati tat-trilogi

I. INTRODUZZJONI

1. F'Novembru 2016 il-Kummissjoni ppreżentat il-Pakkett Bankarju biex fost l-oħrajn timplimenta r-riformi miftiehma f'livell internazzjonali wara l-kriżi finanzjarja 2007-08. Il-Pakkett jinkludi standards prudenzjali adottati mill-Kumitat ta' Basel dwar is-Supervizjoni Bankarja u mill-Bord għall-Istabbiltà Finanzjarja (FSB). L-għan ewlieni tal-Pakkett Bankarju huwa li jnaqqas ir-riskju għall-industrija bankarja tal-UE.
2. Il-Pakkett Bankarju huwa magħmul minn żewġ regolamenti u żewġ direttivi marbuta ma':
 - a) ir-rekwiżiti dwar il-kapital bankarju u l-likwidità (emendi għar-regolament 575/2013 ("CRR") u d-direttiva 2013/36/UE ("CRD"));
 - b) l-irkupru u r-riżoluzzjoni tal-banek (emendi għad-direttiva 2014/59/UE ("BRRD") u r-regolament 806/2014 ("SRMR").

3. Fil-25 ta' Mejju 2018, il-Kunsill qabel dwar il-mandat tiegħu biex jinbdew in-negozjati mal-Parlament Ewropew. Il-Parlament Ewropew ikkonferma l-pożizzjoni tiegħu dwar il-Pakkett Bankarju fil-plenarja ta' Ġunju 2018. Minn dakinhar, saru 13-il trilogu (sebgħa dwar is-CRR/CRD u sitta dwar il-BRRD/SRMR).
4. Fit-trilogi tal-21 u t-22 ta' Novembru, il-Presidenza Awstrijaka u l-Parlament Ewropew qablu "ad referendum" li jsolvu għadd ta' kwistjonijiet ewlenin, mingħajr preġudizzju għall-finalizzazzjoni teknika tat-test legali kollu kemm hu fi stadju aktar tard.
5. Fit-30 ta' Novembru, il-COREPER iltaqa' biex ihejji l-Kunsill ECOFIN tal-4 ta' Diċembru.
6. Ftehim dwar il-kwistjonijiet ewlenin tal-Pakkett Bankarju jkun pass kbir 'il quddiem fil-proċess għat-tnaqqis tar-riskju fis-settur bankarju tal-UE. It-tnaqqis tar-riskju, min-naħa tiegħu, huwa prekondizzjoni għal passi ulterjuri tal-kondiviżjoni tar-riskji fl-Unjoni Bankarja tal-UE skont il-konkluzjonijiet tal-Kunsill ta' Ġunju 2016.
7. F'Diċembru 2018, il-Kunsill Ewropew ser jeżamina l-progress li sar s'issa fuq it-tnaqqis tar-riskji fl-industrija bankarja tal-UE u jista' jiddeċiedi dwar passi speċifiċi li għandhom jittiehdu, speċifikament rigward l-implimentazzjoni bikrija ta' garanzija ta' kontingenza għall-Mekkaniżmu Ewropew ta' Stabbiltà.

II. RIŻULTAT TAT-TRILOGI TAL-21 U TAT-22 TA' NOVEMBRU: KWISTJONIJIET EWLENIN

8. B'riżultat tat-trilogi tal-21 u tat-22 ta' Novembru, il-Presidenza waslet għal ftehim "ad referendum" mal-Parlament Ewropew dwar il-kwistjonijiet ewlenin li ġejjin mill-pakkett kif jinsabu hawn taħt:

- a) **Punt ta' riferiment għall-kalibrazzjoni u għas-subordinazzjoni tal-MREL:** il-Parlament Ewropew aċċetta l-approċċ ġenerali tal-Kunsill dment li:

- i. soġġett għal valutazzjoni tal-awtorità ta' riżoluzzjoni, għall-banek tal-Ogħla Livell għandha tapplika l-metrika tal-iskopertura totali għar-riskju (TREA) meta jkunu ntlaħqu ċerti kriterji u b'kont meħud tar-riskju ta' impatti sproporzjonati fuq il-mudelli ta' negozju, mingħajr ma tinżel taht is-27 % TREA, fejn 8 % tat-total tal-obbligazzjonijiet u tal-fondi proprji (TLOF) iwassal għal rekwiżit ta' subordinazzjoni tal-Pilastru 1 oghla minn 27 % tat-TREA; limitazzjoni bħal din tar-rekwiżit tal-Pilastru 1 għal 27 % TREA, soġġett għal valutazzjoni tal-awtorità ta' riżoluzzjoni, tkun mingħajr preġudizzju għall-possibbiltà li tkun meħtieġa subordinazzjoni addizzjonali permezz tal-Pilastru 2;
- ii. il-kondizzjonijiet, biex l-awtoritajiet ta' riżoluzzjoni jirrikjedu s-subordinazzjoni tal-Pilastru 2, jitqiegħdu f'ordni ġdid, billi l-ewwel kondizzjoni li tikkonċerna 20 % tal-istituzzjonijiet fl-akbar riskju titmexxa għall-aħħar tal-lista;
- iii. "l-awtorità ta' riżoluzzjoni tista' tippermetti li l-obbligazzjonijiet jikkwalifikaw bħala ... eligibbli" fil-kuntest tal-provvediment tad-dejn superjuri.

b) Moratorju: il-Parlament Ewropew aċċetta l-approċċ tal-Kunsill li ma tkunx permessa kombinazzjoni ta' moratorji. Il-Kunsill aċċetta pre-kondizzjonijiet addizzjonali biex ikun impost il-moratorju.

c) Ammont Massimu Distribwibbli (MDA): il-Parlament Ewropew aċċetta l-approċċ ġenerali tal-Kunsill, dment li:

- i. Fir-rigward tal-BRRD (MDAs marbuta mal-MREL) jinżamm l-approċċ tal-Kunsill, inkluż il-flessibbiltà (bla awtomatiċità), hlief għall-perijodu ta' grazzja li minn sitt xhur twal għal disa' xhur.
- ii. Fir-rigward tas-CRR, inżamm anke l-approċċ tal-Kunsill dwar l-ingranagġ u l-MDAs ibbażati fuq ir-riskju.

- d) Emendi għad-DFS (Direttiva dwar il-Finalità tas-Saldu):** il-Parlament Ewropew aċċetta l-approċċ ġenerali tal-Kunsill. Żdiedet klawnsola ta' revizjoni, fejn il-Kummissjoni ser teżamina l-eżistenza ta' kwalunkwe lakuna li għandha titranga 24 xahar wara d-dħul fis-seħh tal-BRRD.
- e) Insolvenza:** Il-Kunsill aċċetta l-proposta tal-Parlament Ewropew. L-istituzzjonijiet li qed ifallu jew x'aktarx ifallu, iżda mhumiex soġġetti għar-risoluzzjoni, ser ikunu likwidati b'mod ordnat skont il-liġi nazzjonali applikabbli. Fl-Artikolu 48(6a) il-ġerarkija tal-insolvenza hija armonizzata.
- f) Fil-livell tal-konsumatur:** il-Kunsill aċċetta l-ambizzjoni tal-Parlament Ewropew li jintroduċi salvagwardji għall-investituri fil-livell tal-konsumatur biex jissottoskrivu strumenti subordinati tat-TLAC/MREL li għadhom kemm inhargu b'dan il-mod:
- i. L-Istati Membri jingħataw diskrezzjoni biex jirrikjedu wahda minn dawn li ġejjin:
 - Opzjoni A: investituri fil-livell tal-konsumatur b'kapaċità ta' investiment taħt EUR 500,000 jistgħu jinvestu biss ammont inizjali minimu ta' EUR 10,000 f'dawk l-istrumenti li jirrappreżentaw mhux aktar minn 10 % tal-kapaċità ta' investiment tagħhom; jew
 - Opzjoni B: denominazzjoni minima ta' EUR 50,000
 - ii. L-Istati Membri iżgħar b'suq anqas likwidu għall-istrumenti subordinati jistgħu jithallew jimplementaw ammont ta' investiment inizjali minimu aktar baxx (sa EUR 10,000).

- g) **Post ta' oriġini u dak ospitanti u l-punteġġ ta' G-SII:** il-Parlament Ewropew aċċetta l-approċċ ġenerali tal-Kunsill dwar id-dispożizzjonijiet kollha marbuta mal-post ta' oriġini u dak ospitanti (inkluż il-punteġġ ta' G-SII).
- h) **Riskju ta' kreditu:** il-Presidenza qablet ma xi emendi mmirati għar-rekwiżiti tar-riskju ta' kreditu dwar "ċessjonijiet massivi" u self garantit mill-pensjoni u mis-salarju.

Fir-rigward ta' ċessjonijiet massivi, id-dispożizzjonijiet il-godda ser jgħinu lill-banek b'livell għoli ta' self improduttiv (NPL) biex jehilsu minnhom b'impatt limitat fuq ir-rekwiżiti kapitali, soġġett għal ċerti rekwiżiti u fi żmien determinat minn qabel. Dan għandu jagħmilha eħfef għall-banek li jnaddfu l-assi tossiċi minn fuq il-karti tal-bilanċ tagħhom mingħajr ma jdghajfu bla bżonn il-kapaċità tagħhom ta' self.

Fir-rigward ta' self garantit mill-pensjoni u s-salarji, kien maqbul li jkunu previsti rekwiżiti għal kapital aktar baxxi għal dan is-self b'kont meħud tar-riskju baxx tagħhom ta' inadempjenza. Speċifikament, ir-rekwiżit kapitali għal dan is-self ser jinżel minn 75 % (skont is-CRR attwali) għal 35 % skont l-approċċ standardizzat, iżda l-Presidenza, għal raġunijiet prudenzjali, qablet dwar għadd ta' salvagwardji u mitiganti tar-riskju.

- i) **Proporzjonalità:** iż-żewġ Kollegislaturi qabli li r-rekwiżiti prudenzjali jenhtieg li jkunu proporzjonali għad-daqs tal-istituzzjoni u, b'mod partikolari, il-piż amministrattiv fuq l-istituzzjonijiet iżgħar jenhtieg li jitnaqqas kemm jista' jkun. Għal dak il-għan, hija prevista definizzjoni espliċita għal "istituzzjonijiet iżgħar mhux kumplessi" u magħha ser ikun hemm rekwiżiti għal anqas rappurtaġġ u żvelar sabiex jitnaqqasulhom l-ispejjeż tal-konformità.

Dwar ir-rappurtaġġ regolatorju b'mod partikolari, l-EBA ser tingħata l-mandat li tiżviluppa standards ta' rappurtaġġ immirat għall-istituzzjonijiet żgħar mhux kumplessi bil-għan jitnaqqsulhom l-ispejjeż ta' rappurtaġġ b'tal-anqas 10 % u, idealment, sa 20 %. Barra minn hekk, l-EBA ser twettaq studju biex tivvaluta l-fattibbiltà ta' sistema ta' rappurtaġġ integrata għall-banek kollha tal-UE li tista' twassal għal aktar żviluppi jekk ir-riżultati tal-istudju jkunu pożittivi.

j) Proporzjon ta' finanzjament stabbli nett (NSFR): billi l-NSFR huwa prinċipju ewlieni fir-riformi tal-Kumitat ta' Basel imsemmi hawn fuq, iż-żewġ Koleġislaturi fil-biċċa l-kbira qablu dwar il-kontenut ta' dan ir-rekwiżit il-ġdid. Madankollu, il-Presidenza tirrakkomanda li ċerti emendi mmirati proposti mill-Parlament Ewropew jiġu aċċettati biex is-suq ma jitharbatx għalxejn. Speċifikament, dawn l-emendi huma marbuta mal-kalibrazzjoni tal-hekk imsejjah "ammont ta' finanzjament stabbli" għal ċerti tranżazzjonijiet tas-suq (il-finance tal-kummerċ, il-fatturament, ir-riakkwist u r-retroriakkwist). L-EBA ser tingħata l-mandat li tipproduċi rapporti dwar investimenti f'titoli għal derivati minn hedging u dwar il-likwidità ta' metalli prezzjużi għall-iskopijiet tal-NSFR, anke għall-konsistenza mal-proposti tal-Parlament Ewropew.

k) Proporzjon ta' finanzjament stabbli nett issimplifikat (sNSFR): kif propost mill-Parlament Ewropew, l-istituzzjonijiet żgħar mhux kumplessi ser jakkwistaw il-vantaġġ li jkollhom verżjoni simplifikata tal-NSFR biex tnaqqsilhom il-piż amministrattiv. Din is-simplifikazzjoni tirriżulta mill-għbir ta' anqas punti ta' data għal skopijiet ta' kalkolu u rappurtaġġ, iżda l-Presidenza, permezz ta' emendi mmirati għat-test tal-Parlament, żgurat li l-sNSFR jibqa' mill-anqas konservattiv u sikur daqs il-metrika s-shiħa.

- l) Fatturi ta' appoġġ:** il-Kummissjoni kienet ipproponiet it-tnaqqis ta' ċerti rekwiżiti kapitali b'appoġġ għas-self lil intrapriżi żgħir u ta' daqs medju u lil proġetti ta' infrastruttura bit-twessigh tal-kamp ta' applikazzjoni tal-hekk imsejha "fatturi ta' appoġġ" għal entitajiet jew attivitajiet bħal dawn.

Il-Presidenza tirrakkomanda l-estensjoni tal-fattur ta' appoġġ eżistenti għal self lill-SMEs f'ammont sa mhux aktar minn EUR 2.5 miljuni (żieda minn 1.5 miljuni). Għall-finanzjament tal-infrastruttura, il-kamp ta' applikazzjoni tal-fattur ta' appoġġ ser jitwessa' biex ikopri tipi addizzjonali ta' proġetti ta' infrastruttura fosthom dawk imwettqa minn konsorzji ta' ditti. Fiż-żewġ każijiet il-Presidenza fformulat il-proposti inizjali tal-PE. Fuq talba tal-PE, ser tkun meħtieġa valutazzjoni mhux vinkolanti ta' dawn il-proġetti.

- m) Ġlieda Kontra l-Hasil tal-Flus:** il-Presidenza tirrakkomanda li l-emendi tal-Parlament Ewropew għas-CRD ikunu aċċettati bil-ghan li jissahhu l-kooperazzjoni u l-iskambju ta' informazzjoni bejn is-superviżuri prudenzjali, l-unitajiet tal-intelligence finanzjarja (FIUs) u l-awtoritajiet kompetenti għall-ġlieda kontra l-hasil tal-flus u l-finanzjament tat-terroriżmu (AML/CFT). Ser isiru emendi addizzjonali biex tissahha id-dimensjoni tal-AML fl-ghodod prudenzjali rilevanti dwar l-awtorizzazzjoni, il-kontrolli xierqa u tajba u l-proċess ta' revizjoni u evalwazzjoni superviżorji (SREP).

- n) Fondi proprji:** fir-rigward tal-kompożizzjoni tal-fondi proprji tal-banek (pereżempju l-kapital), il-Presidenza qablet ma' dawn il-bidliet mmirati u fformulati fil-proposta tal-PE:

- i. **Investimenti f'sussidjarji tal-assigurazzjoni (il-"Kompromess Daniż"):** huwa previst perijodu tranżizzjonali li għandu jippermetti lill-istituzzjonijiet ma jnaqqasux ċerti tipi ta' investimenti fl-assigurazzjoni sal-31 ta' Diċembru 2024;
- ii. **Ftehimiet ta' Trasferiment tal-Profitt u t-Telf:** ftehimiet bħal dawn ser ikunu rikonoxxuti għal skopijiet ta' trattament ta' fondi proprji fejn ikunu ġew stabbiliti għal skopijiet legittimi ta' taxxa, is-sussidjarja tkun fl-istess Stat Membru bħall-kumpannija omm u mill-anqas 90 % minnha jkun jappartjeni lilha. Barra minn hekk, il-kumpannija omm ikollha d-diskrezzjoni kollha li tnaqqas il-profitti billi talloka fondi għall-elementi eligibbli fil-Grad 1 ta' ekwità komuni (CET1), iżda tkun obbligata tikkumpensa għal kollox lis-sussidjarja għat-telf kollu u l-kuntratt jista' jkun itterminat biss wara perijodu ta' notifika ta' sena;
- iii. **Impenji ta' Valur Minimu (MVC)** ser ikunu assenjati fattur tal-konverżjoni tal-kreditu (CCF) ta' 20 %;
- iv. **Elementi distribwibbli addizzjonali (ADI):** it-test maqbul jippermetti d-distribuzzjoni tal-elementi li huma ristretti skont il-ligi nazzjonali iżda eligibbli skont is-CRR/CRD;
- v. **Softwer:** qed tingħata eżenzjoni mit-tnaqqis ta' ċerti assi intangibbli ta' softwer mill-elementi ta' fondi proprji dment li l-valur tiegħu jkun imkejjeż prudenzjalment u jkun jassorbi t-telf anke f'sitwazzjoni ta' negozju avvjat. Il-mekkanika u d-dettalji ta' kif ma jseħħx dan it-tnaqqis ser ikunu stabbiliti f'RTS tal-EBA.

- o) Pilastru 2/Qafas makroprudenzjali:** il-Koleġislaturi ma qablux mal-oġettiv tal-Kummissjoni li r-rekwiżiti kapitali speċifiċi għall-banek jew il-Pilastru 2 ikun ikkonfinat għal skopijiet mikroprudenzjali, jekk ma jkunx abbinat ma' riforma aktar rigoruża tad-dispożizzjonijiet makroprudenzjali jew sistemiċi fis-CRR/CRD. Għaldaqstant, iż-żewġ Koleġislaturi għamlu għadd kbir ta' emendi lill-proposta tal-Kummissjoni biex jagħmlu tajjeb għat-telf fil-flessibbiltà tal-Pilastru 2 li jindirizza r-riskji makroprudenzjali jew sistemiċi.

L-emendi tal-Koleġislaturi b'rabta mal-Pilastru 2 u r-riskji makroprudenzjali huma, fil-parti l-kbira tagħhom, konsistenti. Madankollu, il-Koleġislaturi kellhom fehmiet daqsxejn diverġenti dwar l-interazzjoni adatta bejn il-qafas il-ġdid tal-Pilastru 2 li huwa biss mikro, id-dispożizzjonijiet dwar il-kapital ta' l-qiegħ u r-rekwiżiti makroprudenzjali, b'mod partikolari fir-rigward tal-grad tal-flessibbiltà li jehtieg li jingħata lill-awtoritajiet supervizzorji u makroprudenzjali. Bħala kompromess, intlaħaq qbil li għad-disponibbiltà aktar limitata tal-ghodod tal-Pilastru 2 tagħmel tajjeb il-flessibbiltà ikbar li jintużaw l-ghodod makroprudenzjali implimentati permezz ta' miżuri li ma jkunux armonizzati kompletament fi Stat Membru. Barra minn hekk, il-Presidenza tissuggerixxi li l-qafas makroprudenzjali jkun soġġett għal rapport komprensiv fit-termini proposti mill-Parlament Ewropew.

- p) Rieżami Fundamentali tal-Portafoll tan-Negożjar:** Il-proposta tal-Kummissjoni li jkunu introdotti rekwiżiti kapitali godda għall-attivitajiet ta' kummerċ jew derivattivi tal-banek hija msejsa fuq standard ġdid dwar ir-rekwiżiti kapitali għar-riskji tas-suq introdotti mill-Kumitat ta' Basel f'Jannar 2016. Madankollu, il-verżjoni finali tal-Kumitat ta' Basel għadha pendent minhabba ċerti irregolaritajiet li nstabu fl-istandard oriġinali u minhabba xi hidma ta' rikalibrazzjoni li għadha għaddejja. F'dan l-isfond, il-Kunsill introduċa rekwiżiti ta' rappurtagġ għal dan l-istandard il-ġdid u qabel mal-Kummissjoni Ewropea li l-istandards finali jenhtieg li jkunu implimentati hekk kif ikunu ffinalizzati flivell internazzjonali. Il-Parlament Ewropew seta' jiġi konvint dwar il-merti ta' approċċ bħal dan u aċċetta l-pozizzjoni tal-Kunsill.

Madankollu, il-Presidenza aċċettat ċerti emendi mmirati rigward ir-rekwiżiti kwalitattivi għall-istituzzjonijiet billi użat id-deroga għal negozji b'portafoll ta' negozjar żgħir, u b'hekk ikkontribwiet għat-tnaqqis tal-piż amministrattiv għal dawk l-istituzzjonijiet.

- q) Kumpannija Omm Intermedjarja (IPU):** gruppi bankarji kbar mhux tal-UE b'żewġ istituzzjonijiet sussidjarji jew aktar fl-UE ser jinhtiegu jistabbilixxu kumpannija omm intermedjarja jew IPU biex tikkonsolida l-attivitajiet kollha tagħhom fl-Unjoni taħt dik l-IPU. L-għan huwa li tkun iffacilitata s-sorveljanza tal-grupp u tiżdied ir-rizolvibbiltà tal-impriża fil-kamp ta' applikazzjoni. Għalkemm iż-żewġ Koleġislaturi kellhom approċċi pjuttost simili dwar dan, it-test ta' kompromess ser jinkludi l-elementi ewlenin li ġejjin:
- i. Il-limitu għandu jkun stabbilit sa €40 biljun f'assi fuq il-karta bilanċjali fl-UE li jinkludu dawk miżmuma minn ferġat f'pajjiżi terzi (kemm dawk ta' istituzzjonijiet ta' kreditu kif ukoll ta' ditti ta' investment).
 - ii. Ir-rekwiżit ma japplikax awtomatikament għall-Istituzzjonijiet Globali Sistemikament Importanti (G-SIBs) li ma jilhqux dan il-limitu;
 - iii. L-IPUs jistgħu jkunu stabbiliti bħala ditti ta' investment skont it-test tal-Kunsill;
 - iv. ser jingħata perijodu tranzitorju ta' 3 snin;
 - v. L-EBA ser tohroġ rapport dwar it-trattament ta' ferġat f'pajjiżi terzi fil-ligijiet tal-Istati Membri skont it-test tal-Parlament Ewropew.
- r) Kamp ta' applikazzjoni tas-CRR/CRD:** il-kamp ta' applikazzjoni għall-entitajiet eżentati mis-CRR u mis-CRD ser ikun skont l-approċċ ġenerali tal-Kunsill, jiġifieri, fil-Livell 1 u mhux permezz ta' att delegat kif hemm fit-test tal-Parlament.

- s) **Proporzjon ta' Ingranaġġ:** fir-rigward tal-introduzzjoni ta' proporzjon ta' ingranaġġ vinkolanti bħala rekwizit kapitali ta' garanzija sensittiv u bla riskju kkalibrat skont id-daqs tal-impenji li jidhru u li ma jidhrux fuq il-karta tal-bilanċ tal-banek, il-Presidenza u l-Parlament Ewropew setgħu jaqblu fuq dawn l-emendi li ġejjin:
- i. dwar il-kompożizzjoni kapitali, l-istandards ta' Basel huma regolamentazzjoni żejda u għaldaqstant għandu jinżamm it-test tal-Kunsill;
 - ii. barra minn hekk, ser ikunu introdotti xi eżenzjonijiet immirati mill-Proporzjon ta' Ingranaġġ għal ċerti entitajiet jew mudelli ta' negozju (għal Depożitorji Ċentrali tat-Titoli li għandhom liċenzja bankarja, soċjetajiet tal-bini, skoperturi tal-bank ċentrali, ċerti banek għall-iżvilupp li fl-istruttura u l-organizzazzjoni tagħhom huma parti indipendenti minn bank kummerċjali, jew skemi ta' protezzjoni istituzzjonali - IPSs).
 - iii. Minbarra dan, il-kwistjoni tal-hekk imsejjah "tizjin żejjed" jenhtieg li tkun indirizzata billi tkun aċċettata l-proposta tal-Parlament Ewropew iżda b'emenda għal obbligu ta' rapportar ikkomplementat b'miżuri tal-Pilastru 2, fejn mehtieg.

t) **Riskji Ambjentali, Soċjali u ta' Governanza (ESG):** il-kriterji ambjentali, soċjali u ta' governanza (ESG) huma sett ta' standards għall-operat ta' kumpannija li jistgħu jintużaw biex isiru kontrolli fuq investimenti potenzjali mill-perspettiva ambjentali, soċjali u ta' governanza. Il-Parlament Ewropew ippropona li l-EBA tirrapporta dwar kemm ikun xieraq li taħt il-proċessi għall-ġestjoni tar-riskji jkunu riflessi r-riskji finanzjarji marbuta mar-riskji Ambjentali, Soċjali u ta' Governanza (ESG). Jenhtieg li fejn il-banek ikunu skoperti għal riskji bħal dawn, dan ikun rifless adegwament mis-sistemi u l-proċessi interni tal-banek għall-ġestjoni tar-riskji u ssorveljati tajjeb. Barra minn hekk, il-Parlament Ewropew ippropona rekwiżiti ta' żvelar addizzjonali għal riskji bħal dawn u mandat għall-EBA li tipproduċi rapport dwar it-trattament prudenzjali ta' assi "ekoloġiċi" u "niġġiesa" (b'pieni għal fatturi ta' assi li huma ta' riskju ambjentali). Il-Presidenza tissuggerixxi li dawn l-emendi jkunu aċċettati mill-Kunsill fit-test ta' kompromess. Madankollu, ir-rapport tal-EBA, b'mod partikolari, jenhtieg li jsir f'perijodu ta' żmien twil biżżejjed biex jittiehed kont tal-iżviluppi legiſlattivi dwar il-finanzi sostenibbli.

III. KWISTJONIJIET OĦRA FEJN DIĠÀ NTLAĦAQ QBIL

9. Bla preġudizzju għall-prinċipju li jew qbil fuq kolloxx jew xejn, il-Presidenza u l-Parlament Ewropew qablu wkoll "ad referendum" li jsolvu għadd ta' kwistjonijiet oħra, kif ġej:

a) **Tnaqqis tat-TLAC għall-O-SIIs:** it-test legali ser jinkludi rapport tal-EBA li jevalwa jekk tnaqqis bħal dan huwiex aċċettabbli.

- b) Rata tal-Imghax fil-Portafoll Bankarju:** intlaħaq qbil li tinżamm il-metodologija ssimplifikata proposta fit-test tal-Parlament Ewropew, iżda mirquma biex tiżgura li l-approċċ jibqa' "b'kalibrazzjoni konservattiva" li ma tippermetti l-ebda tnaqqis fir-rekwiżiti tal-kapital, li l-kriterji addizzjonali u l-flessibbiltà għas-superviżuri jkunu implimentati fir-rigward tal-kamp ta' applikazzjoni għall-banek eliġibbli li jużaw il-metodi aktar sempliċi u li ż-żewġ Koleġislaturi jistgħu jaqblu dwar limitu aċċettabbli reċiprokament, b'kont meħud tal-kunċetti tal-proporzjonalità (pereżempju fil-qasam tal-iżvelar) f'partijiet oħra tal-qafas.
- c) Riskju ta' Kreditu tal-Kontroparti:** il-Parlament Ewropew qabel mat-test tal-Kunsill.
- d) Qbil tranżizzjonali għall-Kmamar tal-Ikklijar Ċentrali (CCPs):** kien hemm qbil dwar it-test tal-Kunsill.
- e) Ingranagġ:** fir-rigward tal-hlas addizzjonali tal-Proporzjon ta' Ingranagġ għall-istituzzjonijiet globali sistemici (G-SIIs), iż-żewġ Koleġislaturi qablu dwar l-implimentazzjoni tal-istandard ta' Basel dwar l-introduzzjoni ta' żieda ta' riżerva ta' Ingranagġ. Fir-rigward tal-istituzzjonijiet l-oħra sistematikament importanti (O-SIIs), kien hemm qbil li l-Kummissjoni tingħata l-mandat li toħroġ rapport dwar kemm ikun xieraq li dawn ikunu soġġetti għal rekwiżiti simili ta' riżerva ta' Proporzjon ta' Ingranagġ. L-istess fir-rigward tar-restrizzjonijiet MDA għal skopijiet ta' ingranagġ, kien hemm qbil dwar it-test tal-Kunsill inkluż dwar il-konsegwenzi tal-ksur tal-proporzjon ta' ingranagġ.

f) Skoperturi kbar: il-Parlament Ewropew aċċetta l-approċċ tal-Kunsill dwar:

- i. il-garanziji għall-kreditu għall-esportazzjoni;
- ii. id-diskrezzjoni nazzjonali għat-tnaqqis tal-valuri tal-iskoperturi tal-proprjeta' immobbli;
- iii. l-approċċ ta' sostituzzjoni għal tranżazzjonijiet ta' riakkwist.

Il-Kunsill qabel mal-pożizzjoni tal-Parlament Ewropew dwar l-eżenzjonijiet mil-limiti tal-iskoperturi kbar għas-sistemi tas-Saldu b'infrastruttura ta' saldu komuni.

IV. KWISTJONIJIET PENDENTI

10. Għadd fadal għadd ta' kwistjonijiet pendenti li jridu jiġu indirizzati, b'mod partikolari, ir-rimunerazzjoni, il-garanziji li ma jidhrux fuq il-karta bilanċjali lil CIUs (Intrapriżi għal Investiment Kollettiv), it-trattament tal-attivitajiet kreditizji mhux bankarji jew il-finanzjament ibbażat fuq is-suq.
11. Barra minn hekk, ir-revizjoni teknika u mill-ġuristi-lingwisti għadha trid issir sabiex it-test legali jsir operattiv u komplet.

V. KONKLUŻJONI

12. Fid-dawl ta' dan ta' hawn fuq, il-COREPER jistieden lill-Kunsill biex japprova r-risultati tat-trilogi dwar il-kwistjonijiet ewlenin tal-Pakkett Bankarju u dwar il-kwistjonijiet l-oħra, kif jinsabu fit-taqsimiet II u III hawn fuq.